

ഗ്രാന്റ് കേരള ഷോപ്പിംഗ് ഫെസ്റ്റിവൽ കൂപ്പൺകൾ

ചോദ്യം

ശ്രീ. എളമരം കരീം

ഉത്തരം

ശ്രീ. എ.പി.അനിൽ കുമാർ

ബഹു. പട്ടികജാതി പിന്നോക്കസമുദായക്ഷേമവും വിനോദസഞ്ചാരവും വകുപ്പു മന്ത്രി

എ) ഗ്രാന്റ് കേരള ഷോപ്പിംഗ് ഫെസ്റ്റിവൽ കൂപ്പൺകൾ അച്ചടിച്ച വിതരണം ചെയ്യാനുള്ള കരാർ വ്യാപാരി വ്യവസായി ഏകോപന സമിതിയ്ക്ക് നൽകിയിരുന്നോ ; വിശദാംശങ്ങൾ ലഭ്യമാക്കുമോ ;

എ) ഗ്രാന്റ് കേരള ഷോപ്പിംഗ് ഫെസ്റ്റിവൽ സീസൺ 7 ന്റെ കൂപ്പൺകൾ സർക്കാരാണ് അച്ചടിക്കുന്നത്. കൂപ്പൺകൾ വിതരണം ചെയ്യാനുള്ള കരാർ വ്യാപാരി വ്യവസായി ഏകോപനസമിതിയ്ക്ക് നൽകി. സുതാര്യമായ രീതിയിൽ പത്ര പരസ്യത്തിലൂടെയും ജി.കെ.എസ്.എഫ് ഔദ്യോഗിക വെബ്സൈറ്റിലെ അറിയിപ്പിലൂടെയും കേരളത്തിലെ അംഗീകൃത വ്യാപാരി വ്യവസായി സംഘടനകളിൽ നിന്ന് കൂപ്പൺ വിതരണം ഉൾപ്പെടെയുള്ള ലോജിസ്റ്റിക്സ് ജോലികൾക്കായി താൽപര്യപത്രം ക്ഷണിച്ചിരുന്നു. ഏഴ് സംഘടനകളുടെ താൽപര്യപത്രം ലഭിച്ചതിൽ സർക്കാരിന് ഏറ്റവും ഗുണകരമായ താൽപര്യപത്രം സമർപ്പിച്ച കേരള വ്യാപാരി വ്യവസായി ഏകോപനസമിതിയെ കൂപ്പൺ വിതരണം ചെയ്യാനുള്ള ജോലി ഏൽപ്പിച്ച് ധാരണാപത്രം ഒപ്പിട്ടു.

ബി) കരാർ നൽകുന്നതിനുമുമ്പായി ടെണ്ടർ ക്ഷണിക്കുകയുണ്ടായോ ; ഇല്ലെങ്കിൽ കാരണം വ്യക്തമാക്കുമോ ;

ബി) കരാർ നൽകുന്നതിനുമുമ്പായി താൽപര്യപത്രം ക്ഷണിച്ചിരുന്നു.

സി) മുൻകാലങ്ങളിൽ കൂപ്പൺ വിതരണം ചെയ്ത മാർഗ്ഗം ഈ വർഷം തുടരുന്നില്ലെന്ന് തീരുമാനിച്ചത് ആരാണ് ; അതിനുള്ള കാരണം എന്തായിരുന്നു ;

എക്സിക്യൂട്ടീവ് കമ്മിറ്റിയാണ് മുൻകാല കൂപ്പൺ വിതരണ മാർഗ്ഗം ഈ വർഷം തുടരുന്നില്ലെന്ന് തീരുമാനിച്ചത്. മുൻകാലങ്ങളിൽ കൂപ്പൺ വിതരണം നടത്തിയതിൽ പ്രതീക്ഷിച്ച വർദ്ധനവ് ഉണ്ടായില്ല. സർക്കാരിന് സാമ്പത്തികമായി ചെലവ് കൂടുകയും ചെയ്തു. ആയതിനാൽ വ്യാപാരി വ്യവസായി സംഘടനയെ അവരുടെ താൽപര്യപത്രത്തിന്റെ അടിസ്ഥാനത്തിൽ കൂപ്പൺ വിതരണം നടത്തുന്നത് ഏല്പിക്കാൻ തീരുമാനിച്ചു.

ഡി) മുൻ വർഷങ്ങളിൽ ഓരോ ഫെസ്റ്റിവൽ സീസണിലും വിതരണം ചെയ്യപ്പെട്ട കൂപ്പൺകൾ എത്രയായിരുന്നു : അത് വഴി ലഭിച്ച കൂപ്പൺ തുക എത്ര വീതമായിരുന്നു?

ഡി) വർഷം	വിതരണം ചെയ്ത കൂപ്പൺകൾ	ലഭിച്ച തുക (രൂപ)
2007-08	9.07 ലക്ഷം	104.34.345.00
2008-09	14.73 ലക്ഷം	194.90.250.00
2009-10	29.77 ലക്ഷം	3.18.83.495.00
2010-11	36.69 ലക്ഷം	4.62.80.374.00
2011-12	49.47 ലക്ഷം	6.26.67.000.00
2012-13	52.54 ലക്ഷം	6.65.83.500.00

സെക്ഷൻ ഓഫീസർ